

पांचवें वार्षिक पुरस्कार वितरण समारोह का हुआ आयोजन

मेधावी छात्र जिला स्तरीय परीक्षा में सम्मिलित

वार्षिक परीक्षाफल घोषित करते हुये सरस्वती शिशु मन्दिर नगवां ने आज अपने 5वें वार्षिक



पुरस्कार वितरण समारोह का आयोजन किया। यह विद्यालय एस्सार पावर एम.पी. लिमिटेड द्वारा स्थापित पुनर्वास कालोनी, नन्द विहार, नगवां में कम्पनी के पुनर्वास एवं पुनर्व्यवस्थापन योजना के तहत संचालित है।

स्टार समाचार | सिंगरौली

इस विद्यालय में कम्पनी की ओर से छात्रों को निःशुल्क शिक्षण, यूनीफार्म, किताबें, जूते, बैग आदि सभी सामग्री उपलब्ध कराई जाती है। समारोह में डॉ. राजेन्द्र मेश्रम विधायक देवसर मुख्य अतिथि के रूप में उपस्थित थे तथा उनके द्वारा सभी कक्षाओं के सर्वश्रेष्ठ प्रदर्शन करने वाले तीन-तीन विद्यार्थियों को पुरस्कार एवं प्रमाण-पत्र वितरित किये गये। विद्यालय में नर्सरी से 10वीं तक की कक्षाएं संचालित हैं, जिनमें कुल 1054 छात्र एवं छात्राएं अध्ययनरत हैं। मुख्य अतिथि ने अपने संबोधन में स्कूल की सराहना करते हुये कहा कि यदि सभी विद्यार्थी अपने व्यक्तित्व एवं क्षमता के विकास हेतु प्रयास करें तो उनका भविष्य उज्वल होगा। मैं एस्सार को इस क्षेत्र एवं विद्यालय के विकास में सक्रिय योगदान देने के लिये धन्यवाद देता हूँ। इस अवसर पर कुल 63 विद्यार्थियों को विशेष

पुरस्कार प्रदान किया गया। इसके साथ-साथ कक्षा तीसरी से नौवीं तक के कुल 38 छात्र सरस्वती शिक्षा परिषद की जिला स्तरीय मेधावी छात्र परीक्षा हेतु चयनित हुये हैं। समारोह की अध्यक्षता एस्सार फ्लउण्डेशन के नवदीप सिंह द्वारा की गई। उनके द्वारा छात्रों को भविष्य की शुभकामनाएं देते हुये कहा गया कि विद्यालय की शुरुआत वर्ष 2010 में मात्र 280 छात्रों से की गई थी जो कि चार वर्षों में लगभग चार गुना बढ़कर 1054 तक पहुंच गई है। इसका श्रेय विद्यालय के अध्यापकों की लगन एवं परिश्रम को जाता है। आगामी सत्र जुलाई 2014 से विद्यालय में कम्प्यूटर सेंटर की स्थापना की जाएगी जिसमें बच्चों को अंग्रेजी भाषा सिखाने हेतु एक विशेष अंग्रेजी लैब भी शामिल होगा। सरस्वती शिक्षा परिषद के व्यवस्थापक सज्जन अग्रवाल ने विद्यालय के छात्रों को उनकी उपलब्धियों हेतु बधाई देते हुये कहा कि परीक्षा आपकी कर्तबिलियत का आईना

होता है जो आपको भविष्य में और भी अच्छा करने के लिये प्रेरित करता है। मेरा सापना है कि यह स्कूल आने वाले समय में इस क्षेत्र के आदर्श विद्यालय के रूप में विख्यात हो। हाल ही में राज्य स्तरीय एवं जिला स्तरीय प्रतियोगिताओं में कई पदक जीत कर विद्यालय की कक्षा आठवीं की चर्चित छात्रा कबुतर विश्वकर्मा को भी समारोह में सम्मानित किया गया। इस अवसर पर एस्सार फ्लउण्डेशन के देवाशीष मुखर्जी ने विद्यालय के अध्यापकों, छात्रों एवं उपस्थित गणमान्य अतिथियों को धन्यवाद देते हुये कहा कि शीघ्र ही विद्यालय में छात्रों हेतु स्वास्थ्य शिविर का आयोजन किया जायेगा। समारोह में मुख्य रूप से कामतानाय केशरवानी, कोषाध्यक्ष, सरस्वती शिक्षा परिषद, शिवकुमार विश्वकर्मा, अभिभावक प्रतिनिधि, द्वाशंकर तिवारी, प्राचार्य तथा जयप्रकाश पाण्डेय, प्रधानाचार्य शामिल थे।